

الأدعية والأذكار

جَوَامِعُ الْكَلِمِ ജവാമിഉൽ കലിം

നമ്മുടെ നബി ﷺ ക്ക് അല്ലാഹു നൽകിയ പ്രത്യേകതകളിലൊന്നാണ് അവിടുത്തെ സംസാരങ്ങൾ ജവാമിഉൽ കലിം ആണ് എന്നത്. വലിയ ആശയങ്ങൾ ഉൾക്കൊള്ളുന്ന പദങ്ങളാണ് ജവാമിഉൽ കലിം. നബി ﷺ യുടെ വാക്കുകൾ അപ്രകാരമായിരുന്നു. കുറഞ്ഞ വാക്കുകളിൽ ഒരുപാട് ആശയങ്ങൾ പ്രതിഫലിപ്പിക്കാൻ നബി ﷺ ക്ക് സാധിച്ചിരുന്നു.

നബി ﷺ യുടെ പ്രാർത്ഥനകളും അങ്ങനെ തന്നെയാണ്. അതുകൊണ്ട് പ്രാർത്ഥനകളുടെ വിഷയത്തിൽ നാം ഏറ്റവും അധികം പരിശ്രമിക്കേണ്ടത് നബി ﷺ യുടെ സുന്നത്തിൽ വന്നിട്ടുള്ള പ്രാർത്ഥനകൾ പഠിക്കാനും അത് പ്രാവർത്തികമാക്കുവാനുമാണ്. സുന്നത്തിൽ വന്നിട്ടില്ലാത്ത ധാരാളം പ്രാർത്ഥനകൾ ചൊല്ലുന്നതിനേക്കാൾ അതാണ് കൂടുതൽ ഉപകാരപ്പെടുക.

നബി ﷺ ഒരിക്കൽ ആയിഷാ ഓമയ്യാദായ് പറഞ്ഞു: “നീ പൂർണ്ണമായ പ്രാർത്ഥന പ്രാർത്ഥിക്കുക” എന്നിട്ട് നബി ﷺ അവർക്ക് ഈ പ്രാർത്ഥന പഠിപ്പിച്ചു കൊടുത്തു:

«اللَّهُمَّ إِنِّي أَسْأَلُكَ مِنَ الْخَيْرِ كُلِّهِ عَاجِلِهِ وَآجِلِهِ، مَا عَلِمْتُ مِنْهُ وَمَا لَمْ أَعْلَمْ، وَأَعُوذُ بِكَ مِنَ الشَّرِّ كُلِّهِ عَاجِلِهِ وَآجِلِهِ، مَا عَلِمْتُ مِنْهُ وَمَا لَمْ أَعْلَمْ، اللَّهُمَّ إِنِّي أَسْأَلُكَ مِنْ خَيْرِ مَا سَأَلَكَ عَبْدُكَ وَنَبِيُّكَ، وَأَعُوذُ بِكَ مِنْ شَرِّ مَا عَاذَ بِهِ عَبْدُكَ وَنَبِيُّكَ، اللَّهُمَّ إِنِّي أَسْأَلُكَ الْجَنَّةَ وَمَا قَرَّبَ إِلَيْهَا مِنْ قَوْلٍ أَوْ عَمَلٍ، وَأَعُوذُ بِكَ مِنَ النَّارِ وَمَا قَرَّبَ إِلَيْهَا مِنْ قَوْلٍ أَوْ عَمَلٍ، وَأَسْأَلُكَ أَنْ تَجْعَلَ كُلَّ قَضَاءٍ قَضَيْتَهُ لِي خَيْرًا»

“അല്ലാഹുവേ! ഞാൻ നിന്നോട് നന്മകളെല്ലാം ചോദിക്കുന്നു. ഇഹലോകത്തെയും പരലോകത്തെയും നന്മകൾ. എനിക്ക് അറിയാവുന്നതും അറിയാത്തതുമായ നന്മകൾ. എല്ലാ ഉപദ്രവങ്ങളിൽ നിന്നും ഞാൻ നിന്നോട് കാവൽ തേടുന്നു. ഈ രോഗത്തെയും പരലോകത്തെയും ഉപദ്രവങ്ങളിൽ നിന്ന്. എനിക്ക് അറിയാവുന്നതും അറിയാത്തതുമായ ഉപദ്രവങ്ങളിൽ നിന്ന്. അല്ലാഹുവേ! നിന്റെ അടിമയായ നബി നിന്നോട് തേടിയിട്ടുള്ള നന്മകളെല്ലാം ഞാൻ നിന്നോട് തേടുന്നു. നിന്റെ അടിമയായ നബി നിന്നോട് കാവൽ തേടിയ ഉപദ്രവങ്ങളിൽ

നിന്നെല്ലാം ഞാൻ നിന്നോട് കാവൽ തേടുന്നു. അല്ലാഹുവേ! ഞാൻ നിന്നോട് സ്വർഗം ചോദിക്കുന്നു. സ്വർഗത്തിലേക്ക് അടുപ്പിക്കുന്ന എല്ലാ വാക്കുകളും പ്രവർത്തികളും ഞാൻ നിന്നോട് ചോദിക്കുന്നു. നരകത്തിൽ നിന്നും ഞാൻ നിന്നോട് കാവൽ തേടുന്നു. നരകത്തിലേക്ക് അടുപ്പിക്കുന്ന എല്ലാ വാക്കിൽ നിന്നും പ്രവർത്തിയിൽ നിന്നും ഞാൻ നിന്നോട് കാവൽ തേടുന്നു. എന്റെ കാര്യത്തിൽ നീ വിധിച്ചിട്ടുള്ള ഏതൊരു വിധിയും എനിക്ക് നന്മയാക്കി തീർക്കണമേ എന്നും ഞാൻ നിന്നോട് തേടുന്നു.”

പ്രാർത്ഥനയിൽ അതിരൂ വിടൽ

الاعْتِدَاءُ فِي الدُّعَاءِ

അല്ലാഹു പറയുന്നു:

﴿ادْعُوا رَبَّكُمْ تَضَرُّعًا وَخُفْيَةً إِنَّهُ لَا يُحِبُّ الْمُعْتِدِينَ﴾ الأعراف: ٥٥

“കേണകൊണ്ടും പതുകെയും നിങ്ങൾ നിങ്ങളുടെ റബ്ബിനെ വിളിച്ചു പ്രാർത്ഥിക്കുക. അവൻ അതിരൂവിടുന്നവരെ ഇഷ്ടപ്പെടുകയില്ല”

ഇഅ്തിദാഅ് (അതിരൂവിടൽ) അല്ലാഹു ഇഷ്ടപ്പെടുകയില്ല എന്ന് ഈ ആയത്തിലൂടെ അവൻ വ്യക്തമാക്കുന്നു.

പ്രാർത്ഥനയിൽ അതിരുവിടുന്നതിന്റെ വിവിധ രൂപങ്ങൾ

1) അല്ലാഹുവല്ലാത്തവരോട് പ്രാർത്ഥിക്കുക

പ്രാർത്ഥനയിലെ ഇഅ്തിദാഅ് പല രൂപത്തിൽ ഉണ്ട്. അതിൽ ഏറ്റവും വലുത് അല്ലാഹുവല്ലാത്തവരോട് പ്രാർത്ഥിക്കലാണ് അതിനേക്കാൾ വലിയ അതിരുവിട്ട പ്രവർത്തനം മറ്റൊന്നുമില്ല. അല്ലാഹു അല്ലാത്തവരോട് ആരെങ്കിലും പ്രാർത്ഥിച്ചാൽ അവൻ ഇസ്‌ലാമിൽ നിന്നും പുറത്തു പോകുന്നതാണ്.

2) ഹറാമായ കാര്യങ്ങൾക്ക് അല്ലാഹുവിനോട് സഹായം തേടുക

പ്രാർത്ഥനയിൽ അതിരുവിടുന്നതിന്റെ മറ്റൊരു രൂപമാണ് ഹറാമായ കാര്യങ്ങൾക്ക് അല്ലാഹുവിനോട് സഹായം തേടുക എന്നത്. അല്ലാഹു അനുവദിച്ച കാര്യങ്ങൾക്ക് വേണ്ടിയല്ലാതെ അവനോട് പ്രാർത്ഥിക്കുക പാടില്ല.

3) അല്ലാഹു പ്രവർത്തിക്കുകയില്ല എന്ന് നമുക്കറിയാവുന്ന കാര്യങ്ങൾക്കായി പ്രാർത്ഥിക്കുക

അല്ലാഹുവിന്റെ മഹത്തരമായ ഹിക്മത്തിന് അഥവാ അവന്റെ യുക്തിക്ക് യോജിക്കാത്തതിനാൽ അവൻ പ്രവർത്തിക്കുകയില്ല എന്ന് നമുക്കറിയാവുന്ന കാര്യങ്ങൾക്കായി പ്രാർത്ഥിക്കുക

പാടില്ല. അത് പ്രാർത്ഥനയിൽ അതിരുവിടലാണ്. ഉദാഹരണത്തിന്, ഒരു മനുഷ്യൻ തനിക്ക് അന്ത്യനാൾ വരെ ആയുസ് ലഭിക്കാൻ പ്രാർത്ഥിക്കാൻ പാടില്ല. അല്ലാഹു അന്ത്യനാൾ വരെ മനുഷ്യർക്കാർക്കും ആയുസ്സ് നിശ്ചയിച്ചിട്ടില്ല. അതുപോലെ മനുഷ്യന് ജീവൻ നിലനിർത്താൻ അത്യാവശ്യമായ ഭക്ഷണം, വെള്ളം, വായു പോലുള്ള കാര്യങ്ങൾ തനിക്ക് ആവശ്യമില്ലാതാകണം എന്നും ഒരാളും പ്രാർത്ഥിക്കാൻ പാടില്ല. അമാനുഷികമായ സ്ഥിതിവിശേഷം തനിക്ക് വന്നു ചേരാനോ തന്നെ ഒരു മലക്കിനെ പോലെ ആക്കണം എന്നോ ദുആ ചെയ്യാൻ പാടില്ല.

4) അല്ലാഹു അവന്റെ അദൃശ്യ വിജ്ഞാനത്തിൽ മാറ്റിവെച്ചിട്ടുള്ള കാര്യങ്ങളറിയാൻ പ്രാർത്ഥിക്കുക

അന്ത്യനാൾ എന്നാണ് തുടങ്ങിയ കാര്യങ്ങൾ പോലെ അല്ലാഹു അവന്റെ അദൃശ്യ വിജ്ഞാനത്തിൽ മാറ്റിവെച്ചിട്ടുള്ള കാര്യങ്ങളെക്കുറിച്ച് തനിക്ക് അറിവ് നൽകണമെന്നും പ്രാർത്ഥിച്ചു കൂടാ.

5) അനാവശ്യമായി വിശദീകരിച്ച് പ്രാർത്ഥിക്കുക

അനാവശ്യമായ വിശദീകരണങ്ങൾ പ്രാർത്ഥനയിൽ പാടില്ലാത്തതാണ്. അതും പ്രാർത്ഥനയിലെ ഇഅ്തിദാഅ് ആണ്.

അബൂല്ലാഹി ബ്ലാ മുഗഹ്ഫൽ എന്ന സ്വഹാബി തന്റെ മകൻ ഇങ്ങനെ പ്രാർത്ഥിക്കുന്നത് കേട്ടു: അല്ലാഹുവേ! ഞാൻ സ്വർഗത്തിൽ പ്രവേശിച്ചാൽ അതിന്റെ വലതുഭാഗത്ത് നീ എന്നിക്ക് വെള്ള കൊട്ടാരം നൽകേണമേ. ഇത് കേട്ടപ്പോൾ അദ്ദേഹം മകനോട് പറഞ്ഞു: മോനേ! നീ അല്ലാഹുവിനോട് സ്വർഗ്ഗം ചോദിക്കുക. നരകത്തിൽ നിന്ന് കാവൽ തേടുക. അല്ലാഹുവിന്റെ റസൂൽ ഇങ്ങനെ പറയുന്നതായി ഞാൻ കേട്ടിരിക്കുന്നു:

«إِنَّهُ سَيَكُونُ فِي هَذِهِ الْأُمَّةِ قَوْمٌ يَعْتَدُونَ فِي الطُّهُورِ وَالِدُعَاءِ»

“ഈ സമുദായത്തിൽ ശുചീകരണത്തിലും പ്രാർത്ഥനയിലും അതിരുവിടുന്ന ഒരു കൂട്ടർ പിന്നീട് ഉണ്ടാവുന്നതാണ്”

(أبو داود: 96، وصححه الألباني)

അഥവാ അല്ലാഹു സ്വർഗ്ഗം നൽകിയാൽ അതിലുള്ളത് സഹിതമാണ് നൽകുക. നരകത്തിൽ നിന്ന് രക്ഷിച്ചാൽ അതിലെ എല്ലാ ശിക്ഷകളിൽ നിന്നുമാണ് അവൻ രക്ഷിക്കുക. എങ്കിൽ പിന്നെ സ്വർഗ്ഗത്തിലെയും നരകത്തിലെയും വിശദാംശങ്ങൾ പറഞ്ഞ് പ്രാർത്ഥിക്കേണ്ട ആവശ്യമില്ല. അത് പ്രാർത്ഥനയിലെ ഇഅ്തിദാഅ് ആണ്.

6) താഴ്മയില്ലാതെ പ്രാർത്ഥിക്കുക

പ്രാർത്ഥനയിൽ അതിരുവിടുന്നതിന്റെ മറ്റൊരു രൂപമാണ് താഴ്മയില്ലാതെ അല്ലാഹുവിനോട് പ്രാർത്ഥിക്കുക എന്നത്. അല്ലാഹു നമ്മുടെ യഥാർത്ഥ യജമാനനാണ്. നാം അവന്റെ അടിമകളും. നേരെ തിരിച്ചല്ല കാര്യം. അതുകൊണ്ട് കിട്ടാനുള്ള അവകാശം ചോദിക്കുന്നതുപോലെല്ല അല്ലാഹുവിനോട് ചോദിക്കേണ്ടത്. അവന്റെ ഔദാര്യം ലഭിക്കാൻ കേഴുന്ന അടിമകളായിട്ടാണ് അവനോട് പ്രാർത്ഥിക്കേണ്ടത്.

7) പ്രാർത്ഥനയിൽ ശബ്ദമുയർത്തുക

അനാവശ്യമായി ശബ്ദം ഉയർത്തി പ്രാർത്ഥിക്കലും പ്രാർത്ഥനയിലെ അതിരുവിടലാണ്. പതുകെയാണ് പ്രാർത്ഥിക്കേണ്ടത്.

8) മുഅ്മിനുകളെക്കുറിച്ച് പ്രാർത്ഥിക്കാൻ പാടില്ലാത്തത് പ്രാർത്ഥിക്കുക

മുഅ്മിനുകളെക്കുറിച്ച് ഒരിക്കലും അല്ലാഹുവിനോട് ചോദിക്കാൻ പാടില്ലാത്തത് പ്രാർത്ഥിക്കുന്നതും അതിരുവിടലാണ്. അവരെ അല്ലാഹുവിന്റെ കാര്യത്തിൽ നിന്ന് അകറ്റാനും അവരെ നിന്ദിതരാക്കാനും മറ്റും പ്രാർത്ഥിക്കുക പാടില്ല.